


निरीक्षण टिप्पणी

निरीक्षणकर्ता अधिकारी का नाम :	श्री विजय किरन आनन्द,
पदनाम :	जिलाधिकारी, शाहजहाँपुर।
निरीक्षित कार्यालय :	डा0 राममनोहर लोहिया ग्राम गोरा बकैनिया, बि०ख०-जैतीपुर, जनपद-शाहजहाँपुर।
निरीक्षण का दिनांक :	03-05-2016

मेरे द्वारा दिनांक 03-05-2016 को डा0 राममनोहर लोहिया ग्राम विकास योजनान्तर्गत वर्ष 2015-16 में चयनित ग्राम गोरा बकैनिया, विकास खण्ड-जैतीपुर, तहसील तिलहर, जनपद शाहजहाँपुर का निरीक्षण किया गया। निरीक्षण के दौरान श्री पुलकित खरे, मुख्य विकास अधिकारी, श्री अजयप्रकाश, परियोजना निदेशक, ग्राम्य विकास अभिकरण, श्री प्रेमप्रकाश त्रिपाठी, जिला विकास अधिकारी, श्री विजय शंकर शुक्ला, उप जिलाधिकारी, तिलहर, श्री के०एल०चौधरी, सहायक निदेशक-सूचना एवं जनसम्पर्क विभाग, श्री अंकित कुमार सिंह, खण्ड विकास अधिकारी-जैतीपुर एवं अन्य जिलास्तरीय अधिकारी व कर्मचारी उपस्थित रहे। इसके अतिरिक्त उक्त बैठक में लगभग 1000 अधिक ग्रामवासी उपस्थित रहे।



डा0 राममनोहर लोहिया राजस्व ग्राम गोरा बकैनिया में गोरा एवं कठा नाम से दो मजरे सम्मिलित हैं। उक्त बैठक में दोनों मजरों से मिलाकर कुल लगभग 1000 से अधिक ग्रामवासी मौजूद रहे। वर्ष 2011 के आंकड़ों के आधार पर ग्राम गोरा बकैनिया की जनसंख्या कुल 1828 है। ग्राम में अनुसूचित जाति के व्यक्तियों की संख्या 442 है इस ग्राम सभा में कुल 300 परिवार रहते हैं।


ग्रामवासियों को डा0 राम मनोहर लोहिया ग्राम विकास योजना के अन्तर्गत चयनित किये जाने के उपरान्त किये जाने वाले एवं संचालित होने वाली योजनाओं की संक्षिप्त जानकारी दी गयी एवं विभागीय जिला स्तरीय अधिकारियों ने अपने विभागीय कार्यक्रमों/लक्ष्य एवं वर्तमान प्रगति की जानकारी उपस्थित ग्रामीणों को दी गयी। ग्राम पंचायत अधिकारी, अवर अभियन्ता विद्युत, प्रभारी चिकित्साधिकारी, लेखपाल, खण्ड विकास अधिकारी, तहसीलदार उप

जिलाधिकारी आदि के मोबाइल नम्बर बड़े-बड़े अक्षरों में विद्यालय की दीवार/पंचायत पर वाल पेन्टिंग द्वारा लिखवाये जायें।

सम्पर्क मार्ग :-

ग्राम पंचायत गोरा बकैनिया में 02 मजरे (गोरा एवं बकैनिया) सम्मिलित है ग्रामों बकैनिया तक आने जाने हेतु पक्का सड़क मार्ग उपलब्ध है। उक्त मार्ग कई स्थानों पर क्षतिग्रस्त व गढ़वा युक्त है अधिशासी अभियन्ता लोक निर्माण विभाग, प्रा0ख0 को निर्देशित किया गया कि वह आगामी दो माह के भीतर मार्ग की मरम्मत कराकर आवागमन सुचारु करायें। ग्राम बकैनिया से गोरा जाने के लिए लगभग 800मी0 का मार्ग कच्चा है जिससे ग्रामवासियों द्वारा बताया गया कि आवागमन जाने में असुविधा रहती है। उप निदेशक मण्डी (निर्माण) को निर्देशित किया गया कि वह अभिलम्ब उक्त मार्ग का प्रस्ताव तैयार कराकर आवागमन हेतु उपलब्ध कराना सुनिश्चित करें।

(कार्यवाही- अधिशासी अभियन्ता लोक निर्माण विभाग, प्रा0ख0, शाहजहाँपुर।)



विद्युतीकरण :-

ग्राम पंचायत गोरा बकैनिया में विद्युत आपूर्ति हेतु कुल 75 पी0सी0सी0 पोल लगाये गये है जिसमें से 32 नये पोल है और 43 पोल पुराने लगे हुये है। अधिशासी अभियन्ता विद्युत द्वारा अवगत कराया गया कि गांव में 09 ट्रांसफार्मर लगे हुये है ग्रामवासियों द्वारा बताया गया कि सभी ट्रांसफार्मर सही काम कर रहे है। गांव में विद्युत आपूर्ति हेतु नामात्र के ही विद्युत कनेक्शन हैं। इससे स्पष्ट होता है कि ग्राम में अधिकांश ग्रामवासियों द्वारा अवैध रूप से कटिया डालकर विद्युत चोरी की जा रही है। बैठक के दौरान ग्रामवासियों से विद्युत कनेक्शन लिये जाने की अपील की गयी कि वह विद्युत कनेक्शन लेने के उपरान्त ही विद्युत का उपभोग करें। अधिशासी अभियन्ता विद्युत वितरण खण्ड तिलहर को निर्देशित किया गया कि वह आगामी शनिवार को ग्राम में शिविर लगाकर ग्रामवासियों को विद्युत कनेक्शन वितरण करायें साथ ही गांव में अधिक से अधिक विद्युत कनेक्शन लेने हेतु ग्रामवासियों को प्रेरित करें। यदि, उसके

उपरान्त किसी भी ग्रामवासी द्वारा अवैध रूप से कटिया डालकर विद्युत चोरी की जा रही हो तो उसके विरुद्ध प्रथम सूचना रिपोर्ट दर्ज कराते हुए कठोर कार्यवाही अमल में लायी जाये।

(कार्यवाही- अधिशासी अभियन्ता विद्युत वितरण खण्ड, तिलहर, शाहजहाँपुर।)

सी0सी0रोड / के0सी0ड्रेन :-

ग्राम में भ्रमण के दौरान निर्मित की गयी सी0सी0मार्गों व के0सी0ड्रेन का निरीक्षण किया गया। निरीक्षण के दौरान अधिशासी अभियन्ता ग्रामीण अभियन्त्रण सेवा द्वारा अवगत कराया गया कि ग्राम में कुल 07 गलियों में सी0सी0रोड का कार्य स्वीकृत है तथा इस हेतु 20 लाख रूपय की धनराशि स्वीकृत है। अधिशासी अभियन्ता ग्रामीण अभियन्त्रण सेवा द्वारा अवगत कराया गया कि गांव में 07 कच्ची गलियां तथा 32 खडंजे हैं। पंचायत गोरा बकैनिया में पूर्व में निर्मित सी0सी0मार्गों व के0सी0ड्रेन की गुणवत्ता सन्तोषजनक नहीं पायी गयी सी0सी0रोड उपर का सरफेस टूटा एवं खुडदरा पाया गया अधिशासी अभियन्ता ग्रामीण अभियन्त्रण सेवा को निर्देशित किया गया कि वह उक्त सी0सी0रोड की अविलम्ब मरम्मत कराकर सही कराया जाना सुनिश्चित करें।

(कार्यवाही- अधिशासी अभियन्ता, ग्रा0अभि0से0, शाहजहाँपुर।)



ग्राम में निरीक्षण के दौरान खण्ड विकास अधिकारी एवं ग्राम विकास अधिकारी से जानकारी प्राप्त की गयी कि विगत 05 वर्षों में उक्त ग्राम सभा हेतु कितनी धनराशि उपलब्ध कराई गई है। इस सम्बन्ध में इनके द्वारा कोई स्थिति स्पष्ट नहीं की जा सकी। खण्ड विकास अधिकारी व ग्राम विकास अधिकारी को निर्देशित किया गया कि वह सांयकाल तक वर्षवार विवरण उपलब्ध कराएं कि विगत 05 वर्षों में कितनी धनराशि ग्राम निधि खाते में उपलब्ध हुई तथा उसका क्या उपयोग हुआ।

(कार्यवाही- खण्ड विकास अधिकारी जैतीपुर, शाहजहाँपुर।)

स्वच्छ शौचालय :-

ग्राम में भ्रमण के दौरान सहायक जिला पंचायतराज अधिकारी द्वारा अवगत कराया गया कि इस राजस्व ग्राम गोरा बकैनिया में कुल 258 स्वच्छ शौचालय बनाये गये हैं। निरीक्षण के दौरान गांव में भ्रमण कर बनाये गये शौचालयों को देखा गया गांव में शौचालय मानक के अनुरूप नहीं पाये गये हैं किसी भी शौचालय में रोशनदान अथवा खिड़की की कोई व्यवस्था नहीं की गयी है। अधिकांश शौचालय में दरवाजे आदि नहीं लगे पाये गये तथा जिन शौचालय में दरवाजे लगे हैं उनकी स्थिति अत्यन्त दयनीय है। अतः ग्राम में शौचालय की स्थिति असन्तोषजनक पायी गयी। जिला पंचायत राज अधिकारी को निर्देशित किया गया कि वह गांव में शौचालय विहीन परिवारों को चिन्हित कराकर सभी को शौचालय उपलब्ध कराकर ग्राम गोरा बकैनिया को खुले में शौच की प्रवृत्ति से मुक्त कराये।

(कार्यवाही- जिला पंचायत राज अधिकारी, शाहजहाँपुर।)

आवास निर्माण :-

अ-इन्दिरा आवास योजना :-

ग्राम में भ्रमण के दौरान वर्ष 2015-16 में निर्मित किए गए इन्दिरा आवासों का निरीक्षण किया गया। निरीक्षण के दौरान ग्राम विकास अधिकारी द्वारा बताया गया कि ग्राम में वर्ष 2015-16 में कुल 06 आवास स्वीकृत हैं, जिसमें से 03 आवासों में प्रथम किस्त की धनराशि स्वीकृत की गयी है और 03 आवास पूर्ण हो चुके हैं। खण्ड विकास अधिकारी-जैतीपुर को निर्देशित किया गया कि वह इन्दिरा आवास हेतु चयनित समस्त लाभार्थियों के खातों में आवंटित धनराशि भिजवाएं एवं समस्त आवासों का अविलम्ब निर्माण कार्य प्रारम्भ कर शीघ्रतिशीघ्र पूर्ण कराना सुनिश्चित करें साथ ही स्वयं सभी आवासों का निरीक्षण।

(कार्यवाही-खण्ड विकास अधिकारी-जैतीपुर।)

ब-डा0 राममनोहर लोहिया आवास योजना :-

ग्राम में भ्रमण के दौरान वर्ष 2015-16 में निर्मित किए गए लोहिया आवासों का निरीक्षण किया गया। निरीक्षण के दौरान ग्राम विकास अधिकारी द्वारा बताया गया कि ग्राम में वर्ष 2015-16 में कुल 51 आवास स्वीकृत हैं, जिनमें से 12 लोहिया आवासों की प्रथम किस्त की धनराशि प्रेषित की जा चुकी है। खण्ड विकास अधिकारी-जैतीपुर को निर्देशित किया गया कि वह सभी स्वीकृत लोहिया आवासों के लाभार्थियों के खातों शीघ्रतिशीघ्र धनराशि प्रेषित करना सुनिश्चित करें एवं समस्त आवासों का अविलम्ब निर्माण कार्य प्रारम्भ कर शीघ्रतिशीघ्र पूर्ण कराना सुनिश्चित करें साथ ही स्वयं सभी आवासों का निरीक्षण।

(कार्यवाही- खण्ड विकास अधिकारी-जैतीपुर।)

स्वच्छ पेयजल :-

ग्राम में भ्रमण के दौरान ग्रामवासियों के पीने हेतु स्वच्छ पेयजल उपलब्ध कराए जाने हेतु कुल 38 हैण्डपम्प स्थापित हैं। अधिशासी अभियन्ता, जल निगम द्वारा अवगत कराया गया कि ग्राम में सभी हैण्डपम्प सही हैं तथा सोनपाल पुत्र रामचन्द्र के घर के सामने हैण्डपम्प रिबोर होने योग्य था तथा अब सही करा दिया गया है। साथ ही ग्रामवासियों को निजी तौर पर लगाए गए हैण्डपम्पों के पानी को किसी भी दशा में पेयजल के लिए उपयोग में न लाने की अपील की गई और अधिशासी अभियन्ता, जल निगम को निर्देशित किया गया कि वह सभी ग्रामवासियों को केवल इण्डिया मार्का हैण्डपम्प के पानी को ही पेयजल हेतु उपयोग में लाने के लिए जागरूक करें। ग्राम में भ्रमण के दौरान पेयजल टेस्टिंग किट के सम्बन्ध में जानकारी करने पर ग्राम विकास अधिकारी द्वारा अवगत कराया गया कि वाटर टेस्टिंग किट ग्राम में उपलब्ध नहीं है। अधिशासी अभियन्ता, जल निगम को निर्देशित किया गया कि वह अविलम्ब

वाटर टेस्टिंग किट ग्राम में उपलब्ध कराएं और सभी ग्रामवासियों को अवगत कराया गया कि वह समय-समय पर वाटर टेस्टिंग अवश्य कराएं तथा वाटर टेस्टिंग में उपयुक्त पाये जाने पर ही पेयजल को उपयोग में लाएं। यदि किसी हैण्डपम्प का जल टेस्टिंग में पीने हेतु उपयुक्त न पाया जाए तो उसकी सूचना तत्काल अधिशासी अभियन्ता, जल निगम को एवं खण्ड विकास अधिकारी को उपलब्ध कराएं ताकि उसकी यथासमय मरम्मत करायी जा सके।

(कार्यवाही- अधिशासी अभियन्ता, उ०प्र०जल निगम, शाहजहाँपुर/खण्ड विकास अधिकारी-जैतीपुर।)

मनरेगा :-

ग्राम में निरीक्षण के दौरान मनरेगा कार्यों की समीक्षा के दौरान खण्ड विकास अधिकारी-जैतीपुर द्वारा अवगत कराया गया कि ग्राम में वर्तमान में मनरेगा के तहत कोई कार्य नहीं चल रहा है, और न ही कोई आंगणन तैयार किए गए हैं। यह स्थिति अत्यन्त खेदजनक है। पूर्व में मनरेगा के अर्न्तगत तालाब निर्माण का कार्य किया गया है। वर्ष 2014-15 में मनरेगा के तहत कुल 602784 रुपये की धनराशि ही व्यय हुई है। ग्राम में ग्रामीणों से जानकारी करने पर उनके द्वारा अवगत कराया गया कि वह ग्राम में कार्य करने को तैयार है, किन्तु कोई कार्य नहीं मिल रहा है। इसी क्रम में खण्ड विकास अधिकारी-जैतीपुर को निर्देशित किया गया कि वह तत्काल ग्राम में उप जिलाधिकारी-तिलहर से समन्वय स्थापित कर ग्राम का सर्वे कराएं और ग्राम में सावजनिक सम्पत्तियों को चिह्नित कर 10 दिवस के अन्दर कार्ययोजना अधोहस्ताक्षरी के समक्ष प्रस्तुत करें। इसके अन्तर्गत ग्राम में खेल का मैदान, तालाब का जीर्णोद्धार, खाउ के गड्ढे, चकरोडों पर मिट्टी कार्य, हैण्डपम्प स्थापन व अन्य आवश्यक कार्य आदि सम्मिलित किये जाएं। इसके अतिरिक्त ग्राम विकास अधिकारी व लेखपाल को निर्देशित किया गया कि वह प्रत्येक गुरुवार को प्रातः 10.00 बजे 12.00 बजे तक ग्राम में बैठकर जन समस्याओं का निराकरण कराएं तथा 12.00 बजे से 02.00 बजे तक ग्राम का भ्रमण करें तथा सार्वजनिक सम्पत्तियों को चिह्नित कर उन पर मनरेगा के तहत कार्य करने का आगणन तैयार कर कार्य कराएं। इसमें किसी प्रकार की शिथिलता एवं लापरवाही को गम्भीरता से लिया जाएगा।

(कार्यवाही- उपायुक्त श्रम, शाहजहाँपुर/जि०पंचायतराज अधि०, शाह०/खण्ड विकास अधिकारी-जैतीपुर।)

प्राथमिक विद्यालय व उच्च प्राथमिक विद्यालय :-

खण्ड शिक्षा अधिकारी द्वारा अवगत कराया गया कि इस ग्राम बकैनियां में 01 प्राथमिक एवं 01 उच्च प्राथमिक विद्यालय है, जबकि ग्राम गौरा एवं कठा में 01-01 प्राथमिक विद्यालय संचालित हैं। विद्यालय का भवन ठीक है तथा चारों ओर चाहरदीवारी बनी हुई है। इस प्राथमिक विद्यालय बकैनियां में 03 नियमित अध्यापक व 01 शिक्षा मिश्र तैनात है तथा इस विद्यालय में कुल 110 बच्चे पंजीकृत हैं। इसीप्रकार उच्च प्राथमिक विद्यालय बकैनियां में 05 अध्यापक तैनात है तथा कुल 70 बच्चें पंजीकृत है। खण्ड शिक्षा अधिकारी जैतीपुर द्वारा अवगत कराया गया कि वर्तमान में शिक्षा सत्र समाप्त हो चुका है। गत सत्र में सभी बच्चों को ड्रेस व पुस्तकें वितरित की गई थीं। इसके अतिरिक्त विद्यालय में नियमित रूप से बच्चों को मध्यह्न भोजन व सप्ताह में एक दिन (बुधवार) दूध वितरित किया जाता है।

ग्रामवासियों द्वारा अध्यापकों द्वारा बच्चों को सही ढंग से न पढ़ाये जाने व बच्चों में शिक्षा की गुणवत्ता पर असन्तोष व्यक्त किया गया। बेसिक शिक्षा अधिकारी, शाहजहाँपुर को निर्देशित किया जाता है कि वह आगामी शिक्षा-सत्र में बच्चों को दी जाने वाली शिक्षा की गुणवत्ता में सुधार लाए जाने के कड़े निर्देश दिए गए तथा यह भी निर्देशित किया गया कि

यदि कोई भी अध्यापक शिक्षण कार्य में लापरवाही बरते तो तत्काल उसके विरुद्ध कठोर कार्यवाही अमल में लाएं।

(कार्यवाही- बेसिक शिक्षा अधिकारी, शाहजहाँपुर।)

स्वास्थ्य विभाग :-

ग्राम गोरा बकैनियां में निरीक्षण के दौरान स्वास्थ्य विभाग के कार्यों की समीक्षा की गई। ग्रामवासियों द्वारा ए०एन०एम० एवं आशा की उपस्थिति व एम्बुलेंस के सम्बन्ध में जानकारी प्राप्त की गई। निरीक्षण के दौरान प्रभारी चिकित्साधिकारी, जैतीपुर से संस्थागत एवं घरेलू प्रसव के सम्बन्ध में जानकारी प्राप्त की गई कि गत वित्तीय वर्ष में कुल कितने संस्थागत प्रसव हुए एवं कितने घरेलू इस सम्बन्ध में उनके द्वारा कोई जानकारी नहीं दी जा सकी। जानकारी करने पर ज्ञात हुआ कि ग्राम में गत वर्ष 16 महिलाओं का घरेलू प्रसव कराया गया। यह स्थिति अत्यन्त चिन्ताजनक है। इस सम्बन्ध में ग्रामवासियों से आशा श्रीमती सीमा शर्मा के सम्बन्ध में जानकारी प्राप्त की गयी ग्रामवासियों द्वारा अवगत कराया गया कि आशा गांव में निवास नहीं करती है और जैतीपुर में रहती है। मुख्य चिकित्साधिकारी, शाहजहाँपुर को निर्देशित किया गया कि वह तत्काल उक्त आशा श्रीमती सीमा शर्मा को अविलम्ब सेवा से प्रथक किया जाये तथा उनके स्थान पर गांव में निवास करने वाली किसी अन्य योग्य महिला को चयनित कर आशा के पद पर तैनात किया जाये। साथ ही मुख्य चिकित्साधिकारी, को निर्देशित किया गया कि वह सम्बन्धित ए०एन०एम० को चेतावनी निर्गत करें और प्रभारी चिकित्साधिकारी जैतीपुर का स्पष्टीकरण प्राप्त करें कि क्यों न उनके विरुद्ध दायित्यों में लापरवाही बरते जाने हेतु कार्यवाही किये जाने हेतु संस्तुति प्रेषित की जाये। साथ ही प्रभारी चिकित्साधिकारी को निर्देशित किया गया कि वह शनिवार को स्वास्थ्य विभाग की टीम, जिसमें वह स्वयं, संबंधित ए०एन०एम०, एवं अन्य स्टाफ के साथ ग्राम में कैम्प लगाकर बच्चों व महिलाओं की जांच करें तथा उनको आवश्यक औषधियों का वितरण करना सुनिश्चित करें तथा इसकी अनुपालन आख्या उपलब्ध कराएं।

(कार्यवाही- मुख्य चिकित्साधिकारी, शाहजहाँपुर/प्रभारी चिकित्साधिकारी-जैतीपुर।)

आंगनबाड़ी केन्द्र :-

भ्रमण के दौरान ग्राम में स्थापित आंगनबाड़ी केन्द्र का निरीक्षण कार्यों की समीक्षा की गई। ग्रामवासियों से पुष्टाहार वितरण के सम्बन्ध में जानकारी करने पर उनके द्वारा अवगत कराया गया कि आंगनबाड़ी केन्द्र पर पुष्टाहार वितरित किया जा रहा है। जिला कार्यक्रम अधिकारी से ग्राम में कुपोषित बच्चों के सम्बन्ध में जानकारी करने पर उनके द्वारा अवगत कराया गया कि ग्राम में वर्तमान में 03 बच्चे अतिकुपोषित हैं। उक्त के सम्बन्ध में जिला कार्यक्रम अधिकारी, संबंधित सी०डी०पी०ओ० एवं आंगनबाड़ी कार्यकर्त्री को निर्देशित किया गया कि वह व्यक्तिगत रूचि लेकर व विशेष प्रयास कर 01 माह के अन्दर उक्त सभी 03 अतिकुपोषित बच्चों को कुपोषण से मुक्त कराना सुनिश्चित करें, इसमें किसी प्रकार की लापरवाही व शिथिलता को क्षम्य नहीं किया जाएगा। जिला कार्यक्रम अधिकारी को निर्देशित किया गया कि उक्त सभी बच्चों के सम्बन्ध में अपनी आख्या अधोहस्ताक्षरी को उपलब्ध कराएंगे।

(कार्यवाही- जिला कार्यक्रम अधिकारी/ सी०डी०पी०ओ०-जैतीपुर।)

